



## MINUTI

### KUNSILL LOKALI FONTANA

#### IT-TMIEN LEGIŻLATURA

#### Laqgħa Numru 40

#### It-Tnejn, 16 ta' Mejju 2022

Saret il-laqgħa tal-Kunsill Lokali fis-Sala tal-Komunitá tal-Kunsill Lokali, nhar it-Tnejn, 16 ta' Mejju 2022, fil-5:00 ta' filgħaxija.

#### PREŻENTI:

Is-Sur Saviour Borg – Sindku  
Is-Sinjura Josephine Camilleri – Viċi Sindku  
Is-Sur Horace Micallef – Kunsillier  
Is-Sur Jonathan Cefai – Kunsillier

**SKUŻAT:** Is-Sur Carmel Farrugia – Kunsillier

#### UFFIĊJAL PREŻENTI

Is-Sinjura Miriam Attard – Deputat Segretarju Eżekuttiv

#### Minuti

Is-Sindku Saviour Borg ippresjeda l-laqgħa.

#### 40.1 Talba

40.1.1 Il-laqgħa bdiet fil-5:00 p.m. Intqagħlet it-talba tal-bidu.

#### 40.2 Qari tal-ittri ta' apologiji

40.2.1 Inqrat l-ittra ta' apologija tal-membru Carmel Farrugia.

#### 40.3 Kunsiderazzjoni u Approvazzjoni tal-Minuti

40.3.1 Billi l-minuti tal-laqgħat bin-numri 38 u 39 ġew ċirkulati minn qabel, dawn ġew meqjusa bhala moqrija.

40.3.2 Is-Sindku talab għal xi korrezzjoni li seta' kien hemm mill-minuti. Ma saret l-ebda talba biex issir korrezzjoni.

S. Bey

40.3.3 Is-Sindku talab għall-approvazzjoni tal-minuti. Kulhadd kien favur u l-minuti ġew approvati u ffirmati.

#### 40.4 Komunikazzjoni mis-Sindku

Is-Sindku għarraf lill-membri li:-

- 40.4.1 saret il-votazzjoni għar-residenti tal-Fontana fis-Sala tal-Komunità waqt l-Elezzjoni Ġenerali tas-26 ta' Marzu, 2022;
- 40.4.2 wara konsultazzjoni mal-kunsilliera kellha tintrema l-platform li kien hemm fis-sala tal-komunita minhabba li ġiet attakkata mit-termites;
- 40.4.3 sar it-tiġdid ta' diversi qsari li hemm mal-monumenti, in-niċċa tas-Salvatur, hdejn ir-railing 'l isfel mill-knisja kif ukoll hdejn l-uffiċċju tal-kunsill;
- 40.4.4 sar iż-żbir tal-*hedges* tal-belvedere Ta' Mulejja u tal-*playing field*;
- 40.4.5 saret manutenzjoni tal-*istreet furniture* ta' Pjazza l-Ghejun, tal-Belvedere ta' Mulejja, tal-Għajn ta' Bendu, fejn il-Knisja Parrokkjali u hdejn Cini's Bakery;
- 40.4.6 tpoġġew il-fanali l-ġodda – 8 fi Triq ta' Mulejja u 4 fi Triq San Martin. Fejn kien hemm il-lampi dawn inqalghu u ngabru fil-garaxx tal-kunsill;
- 40.4.7 inbidel il-*litter bin* ta' ġewwa ta' Triq il-Kardinal Alessandro Franchi peress li l-qiegħ kien spiċċa;
- 40.4.8 sar il-qtugh tal-*haxix* u t-tindif tat-toroq;
- 40.4.9 saru r-*road markings* fi Triq il-Kappillan Hili. Is-sindku rringrazzja lil Horace Micallef li ha ħsieb li jsir dan ix-xogħol;
- 40.4.10 fuq il-bejt tad-dar nru. 77, Triq tal-Għajn, bil-permess tas-sid, tpoġġa tank mill-kumpanija The Exterminator li jkollu għalf ittrattat biex il-ħamiem selvaġġ li hemm f'din iz-zona jiekol minnu u biż-żmien jiġi sterilizzat u b'hekk ma jkomplix jimmultiplika. Dan is-servizz ingħata lill-kunsill wara li saru diversi talbiet. S'issa ingħata servizz wieħed għal kull lokalità u nittamaw li 'l quddiem ikun hemm possibiltà li ningħataw aktar biex inkomplu npoġġuhom fejn hemm bżonn;
- 40.4.11 infetaħ kont il-bank sabiex jithaddem għas-sistema ġdida tal-permessi onlajn li joħroġ il-Kunsill;
- 40.4.12 twaħħal apparat ta' sistema awtomatika fi Triq John Gaspard Le Merchant minhabba s-sajjetti biex meta taqa' s-salvavita tal-fanali ta' din it-triq u dawk fi Triq il-Kardinal alessandro Franchi din terġa' tibda taħdem b'mod awtomatiku;
- 40.4.13 il-ħanut 'Bookworm' bieġħ il-ħames kopji tal-ktieb Il-Fontana u Ġrajjietha; fuq proposta tas-sindku l-kunsill qabel li jingħataw ħames kopji oħra għall-bejgħ;
- 40.4.14 tħallset l-assikurazzjoni tal-Kunsill mal-Accord Insurance Brokers PCC Ltd;

S. Bey  
A

- 40.4.15 giet sottomessa l-applikazzjoni għall-qsari fl-inhawi fejn sar il-proġett tal-kisi bil-porfido fir-rigward tal-iskema għall-Kunsilli Lokali fuq Proġett Ambjentali 2022 mnehdija mill-Ministeru għall-Ambjent u l-Klima. L-applikazzjoni giet imhejjija mill-Med. Developers Ltd;
- 40.4.16 il-Kunsill talab *clearance* lill-Awtorità tal-Artijiet fir-rigward tal-approvazzjoni ta' PA/01324/12 biex issir *exit* fi Trejjet ix-Xaghri għax-xeltes;
- 40.4.17 gie nmutata li l-kuntratt tal-iskrivan irid jitranga peress li fih żball minhabba li hu mnizzel li jrid jaħdem 25 siegħa fil-gimgħa. Dan gie ngaġġat biex jaħdem erba' sigħat kull nhar ta' Sibb biss u għaldaqstant irid jiġi regolat qabel tagħlaq il-*probation* jew inkella jitwaqqa'. Il-membri qablu.

#### **40.05 Aġġornament dwar l-iffirmar tal-kuntratt ta' devoluzzjoni tal-fond 189/190 fi Triq tal-Għajn k/m Triq ta' Mulejja għall-aħħar fażi ta' Ċentru Ċiviku**

- 40.05.1 Wara li s-sindku kien ġibed l-attenzjoni għal darbtejn dwar l-iffirmar tal-kuntratt relatat li kien ntbagħat mill-kunsill lill-Awtorità tal-Artijiet fit-13 ta' Jannar 2022, dan gie ffirmat mill-istess Awtorità u wasal għand il-kunsill nhar it-12 ta' April 2022.
- 40.05.2 Fuq proposta tas-sindku l-membri qablu li tinħareġ l-offerta tat-twaqqiegh u tal-bini ta' dan il-fond. Il-kuntratt tad-devoluzzjoni jinsab anness f'Dokument A.

#### **40.06 Konkluzjoni u hlasijiet marbuta mal-proġett ta' tisbiħ bil-profido**

- 40.06.1 Is-Sindku, Saviour Borg għarraf lill-membri li l-kontijiet ġew iċċertifikati u ntbagħtu lill-Awtorità tal-Ippjanar biex isir il-hlas finali. Saru wkoll il-*press releases* neċessarji u relatati ma' dan il-proġett, mill-Planning Authority.
- 40.06.2 Is-Sindku għarraf lill-membri li ntbagħtet il-pjanta tal-Perit lill-Transport Malta biex Triq ta' Mulejja u Trejjet iċ-Ċentru Ċiviku jsiru pedonali, kif kien gie approvat mill-kunsill.

#### **40.07 Għoti ta' Offerti (Electric Van) u hrug ta' oħrajn godda**

- 40.7.1 Is-Sindku għarraf lill-membri li nħarġet l-offerta FLC/014/2022 - *Supply of a Full Electric Van*. Din għalqet fit-12 ta' April 2022 u ntefġhet offerta waħda. Din intbagħtet lill-Inġinier minn Galea Curmi fejn giet evalwata. Skont l-Inġinier, l-offerta mixħuta fiha xi nuqqasijiet li jridu jiġu indirizzati mill-offerent.
- 40.07.2 Sar qbil li l-membri tal-bord ikunu s-Sindku Chairman, membri l-Viċi Sindku, Horace Micallef, l-Inġinier Marita Grech u segretarju tal-bord William Sultana.
- 40.07.3 Fuq proposta tas-sindku l-kunsill qabel li tinħareġ l-offerta għal żewġ fanali dekorattivi bi tlett globi 'l wiehed li jkunu jixbħu lil dawk, li hemm fi Triq il-Għajnu u Triq l-Isptar San Ġiljan;
- 40.07.03 Jinħarġu wkoll żewġ offerti għat-twaqqiegh u l-bini tal-fond nru: 189/190 k.ma' Triq ta' Mulejja biex tkun tista' tinbena l-aħħar fażi ta' Ċentru Ċiviku li tinkludi l-uffiċċju tal-kunsill;

S. Bey  
Ar

- 40.07.04 Ghandha tinhareg ukoll l-offerta fir-rigward tal-progett tar-refurbishing tal-playingfield tal-lokalita li jinkludi l-manutenzjoni tal-bejt tas-sala tal-komunita kif ukoll tqeghid ta' tapiti shaħa u cčangar bil-porfido;

#### 40.08 Sitwazzjoni tat-tiswija tal-bejt tal-Għajn ta' Bendu

- 40.08.1 Is-Sindku, Saviour Borg qal li nqala' s-saqaf u għarraf lill-preżenti li x-xogħol ilu wieqaf madwar xahrejn peress li fil-preżent ma kienx hawn travi. Dawn suppost għandhom jaslu f'dawn il-ġranet.
- 40.08.2 Is-sindku qal li attenda għal-laqgħa li saret fuq il-post mid-Direttur għall-Wirt Kulturali fi hdan il-Ministeru għal Għawdex b'rabta mat-tiswija tal-bejt tal-Għajn ta' Bendu minkejja li ma kienx ġie infurmat dwarha, iżda sar jaf minn terzi. Waqt din il-laqgħa ġie kkonfermat li x-xogħol u l-materjal ser jithallsu mill-Ministeru għal Għawdex flimkien mal-ispejjeż tal-perit Saliba.

#### 40.09 Rizultat tal-interview għall-hatra tas-Segretarju Eżekuttiv

- 40.09.1 Fit-23 ta' April, 2022 saret l-intervista lill-unika persuna li kienet eligibbli għal dan il-post.
- 40.09.2 Is-Sindku għarraf lill-preżenti li l-President tar-Regjun qal li ma jridx hlas talli kien fil-bord tal-għażla tas-Segretarju Eżekuttiv u lanqas Rita Mifsud Attard li għal dan l-interview giet maħtura mid-Dipartiment tal-Gvern Lokali biex tkompli l-proċess peress li d-Deputat Segretarju Eżekuttiv kienet indisposta. Il-membri qablu li lil din tal-aħħar jinxtralha rigal żgħir. Min-naħa tiegħu s-sindku ser ikun ukoll qed jirrinunzja għal hlas kif għamel kull darba li kien membru tal-bordijiet għall-għażla.

#### 40.10 Korrispondenza, ilmenti u suggerimenti

Tressqet korrispondenza minghand id-Dipartiment għall-Gvern Lokali rigward:-

- 40.10.1 Ċirkulari 1/2022 – Allokazzjoni Finanzjarja għall-2022, Case 23/2022 – Talba għall-Fondi ta' Aġġustament għas-sena 2022;
- 40.10.2 Ċirkulari 3/2022 – Elezzjoni Ġenerali 26 ta' Marzu 2022;
- 40.10.3 Ċirkulari 4/2022 – Proċedura dwar Sindku u Kunsillieri Eletti fil-Kamra tad-Deputati fl-Elezzjoni Ġenerali tas-26 ta' Marzu, 2022;
- 40.10.4 Ċirkulari 5/2022 – Kjarifiki dwar il-Ftehim Kollettiv għas-Segretarji Eżekuttivi;
- 40.10.5 dettalji dwar il-kundizzjonijiet tax-xogħol tas-Segretarji Eżekuttivi li jaħdmu mal-Kunsilli Lokali. Dan il-ftehim ġie ffirmat fit-18 ta' Frar 2022;
- 40.10.6 membru mill-*Information Management Unit* li ser iżur l-uffiċċju biex jara l-*ports tan-network* tal-Kunsill. Dan sabiex jiġi preparat d-dokument li d-Dipartiment għall-Gvern Lokali ser joħroġ għas-sejħa tal-apparat tan-*network* fil-Kunsilli Lokali;

- 40.10.7 SPI.SCI.3.2022 – Skema dwar Restawr ta' Postijiet/Monumenti Storiċi f'Malta 2022/2023. Is-sindku qal li din ma tghoddx għal Għawdex;
- 40.10.8 SPI.SCI.4.2022 – Korsijiet LifeLong Learning 2022/2023;
- 40.10.9 Training għall-persuni eletti – the Pre-Defined Project (PDP3) Co-funded by the Norwegian Funding Mechanism 2014 – 2021;
- 40.10.10 EURegionsWeek 2022, information for EGTCUM members.

**Tressqet korrisondenza minghand Reġjun Għawdex rigward:**

- 40.10.11 l-installazzjoni ta' *Underground Waste Collection Systems*. Il-Kunsill qabel li hu diffiċli biex jinstab post għalihom fil-lokalità tagħna;
- 40.10.12 konverzjoni ta' *Community Clinics* fil-Lokalità;
- 40.10.13 haatra tal-ambaxxatur taż-żgħażaġh mil-Lokalità li jrid ikun ta' età bejn is-16 u t-18-il sena;
- 40.10.14 il-laqgħa numru 108 tar-Reġjun Għawdex li saret fid-9 ta' Mejju 2022;
- 40.10.15 l-*EU & Local Funds Manager* li għadu kif ġie appuntat mar-Reġjun Għawdex. Hu ta d-dettalji tax-xogħol tiegħu u ta' kif il-Kunsilli jistgħu jakkwistaw għajnuna permezz ta' dan ix-xogħol;
- 40.10.16 il-*Project Management Officer* għadu kif ġie appuntat mar-Reġjun Għawdex. Hu ta d-dettalji tax-xogħol tiegħu u ta' kif il-Kunsilli jistgħu jakkwistaw għajnuna permezz ta' dan ix-xogħol;
- 40.10.17 Technical Assistance Call for the New European Bauhaus Local Initiatives;
- 40.10.18 il-proġett – X'hemm fir-Reġjun Għawdex?

**Tressqet korrisondenza minghand l-Assoċjazzjoni għall-Kunsilli Lokali (AKL) rigward:-**

- 40.10.19 Sessjoni ta' taħriġ fuq *Digital Marketing* u l-użu aħjar tas-*Social Media*;
- 40.10.20 Ċir AKL 2022/032 – AKL Webinar Best Animal Society 21/04/2022;
- 40.10.21 Ċir AKL 2022/038 Workshop – Green Public Procurement 04/05/2022;
- 40.10.22 it-tnehdija mill-*European Committee of the Regions* dwar il-*Young Elected Political programme 2022*

**Tressqet korrisondenza minghand:-**

- 40.10.23 il-Ministeru għall-Wirt Nazzjonali, l-Arti u l-Gvern Lokali fejn ġie mitlub biex il-Ministeru jkun infurmat bl-attivitajiet li jkunu ser jiġu organizzati biex jitnizzlu fil-kalendarju tal-Gvern;

- 40.10.24 l-ERA sabiex il-Kunsill jinnomina ufficjal biex jattendi kors fuq l-Ortikultura u l-landscaping;
- 40.10.25 l-Awtorità tal-Ippjanar rigward PA/02795/22 tas-sit ta' xelter ta' Trejjet ix-Xaghri, biex titwahhal in-notifika fuq is-sit;
- 40.10.26 l-Ufficcju Nazzjonali tal-Istatistika rigward Job Vacancy Survey 2022/ Quarter 1;
- 40.10.27 l-Enemalta rigward regolarizzazzjoni ta' dawl tat-toroq. Is-sindku informa lill-kunsill li ma ghandniex bozoz u lampi x'nirregolaw ghax il-kunsill qatt ma ghamel dwal minghajr l-approvazzjoni tal-enemalta;
- 40.10.28 il-Ministeru għall-Wirt Kulturali, Arti u Gvern Lokali, l-Ministeru għall-Ugwaljanza, Ricerka u Innovazzjoni u l-Awtorità għat-Turizmu fejn gie ffirmat *Memorandum of Understanding* rigward it-ticketing platform tal-MTA;
- 40.10.29 l-Agenzija Sapport fejn inghataw dettalji rigward is-servizzi tal-blue badge;
- 40.10.30 il-Kappillan tal-Parrocca fejn qal li ma jixtieqx li jitpogga fanal fi Trejjet ic-Centru Parrokkjali bejn it-twieqi tad-dar parrokkjali. Dan, kif qal, minhabba li jkun ta' ostaklu waqt il-granet tal-arnar u z-zarraz tal-festa;
- 40.10.31 il-Fontana *Clean-Up Group* fejn gharrfu lill-membri bil-clean-ups li twettqu. Il-membri qablu li jinxtraw ingwanti protettivi lill-membri ta' dan il-grupp;
- 40.10.32 CFS & Fibromalgia Alliance rigward Light Up the Night 2022;
- 40.10.33 Il-President Emeritu Marie-Louise Coleiro Preca rigward maratona fuq l-istazzjonijiet televizivi biex jingabru fondi ghat-tfal bl-awtizmu. Din saret fis-7 ta' Mejju 2022;
- 40.10.34 *Info Session for the Culture & Creative Sectors in Gozo* li ser tigi organizzata mill-Cultural Heritage Directorate fi hdan il-Mnisteru ghal Ghawdex, fis-16 ta' Mejju 2022;
- 40.10.35 *Europe Day Next Generation EU – Business Breakfast* organizzat mill-Europe Direct Gozo fit-13 ta' Mejju 2022;
- 40.10.36 *Info-Session - First Call for Project Proposals – Interreg Europe programme 2021-2027* li ser isir fis-17 ta' Mejju 2021;
- 40.10.37 Ryan Debrincat, eks Segretarju Eżekuttiv tal-Kunsill fejn talab €1,529.30 li huma arretrati li ghandu jiehu skont il-kundizzjonijiet tax-xoghol godda tas-Segretarji Eżekuttivi li gie ffirmat fit-18 ta' Frar 2022; Il-Kunsill qabel li dan ghandu jigi vverifikat mis-segretarju eżekuttiv;
- 40.10.38 Konferenza organizzata mill-Oasi Foundation fit-18 ta' Mejju, 2022 bit-titlu – Ix-Xoghol u l-Addicton;
- 40.10.39 John M Cassar fejn baghat stima tal-bandalora tal-Fontana li ser tigi tiswa €450, VAT inkluza; il-Kunsill qabel li jordnaha;

S. Bog  


- 40.10.40 Carmel Micallef, ko-ordinatur tal-proġett WiFi4EU fejn baġat id-dettalji ta' x'baqa jsir biex dan il-proġett jiġi finalizzat;
- 40.10.41 l-Awtorità tal-Ippjanar fejn baġtet id-dettalji biex skont l-Avviż Legali /295/07) ma jistax isir skavar u twaqqih f'żoni turistiċi fil-ġranet tas-sajf;
- 40.10.42 l-uffiċċju *Events and Promotions* fi hdan il-Ministeru għall-Agrikultura sabiex il-Kunsilli Lokali jipparteċipaw fl-Imnarja 2022; Is-sindku ppropona li ssir haġġa għar-residenti tal-Fontana għal din l-attività. Sar qbil unanimu li l-hlas ikun €5 għar-residenti tal-Fontana u jekk ikun hemm wiesgħa €10 għal min mhux mil-lokal;
- 40.10.43 l-Assoċjazzjoni tan-Naħhala Malta rigward il-Memorandum ta' Ftehim dwar il-Haxix Selvaġġ. Il-Kunsill intalab jibgħat lista ta' passagġi rurali li qed jipproponi li fihom ma jinqatax il-haxix hażin;
- 40.10.44 *Urban Furniture Malta* fejn baġtu ritratti ta' bankijiet li għandhom għall-bejgħ;
- 40.10.45 Transport Malta rigward dettalji dwar iż-żjara tal-Papa Franġisku f'Għawdex li saret fit-2 ta' April 2022;
- 40.10.46 l-Għaqda Armar Fontana fejn intalab permess biex jitpoġġa Kurcifiss bil-ward bejn it-30 ta' Marzu u d-19 ta' April 2022 fl-ispazju miftuħ fejn hemm il-monument tal-logħob tan-nar. Kien hemm qbil li jingħata l-permess;
- 40.10.47 il-Kummissjoni Żgħażaġh Fontana fejn talbu permess għall-attività li saret fid-9 u fit-13 ta' April 2022. Din kienet *Drive-thru* fit-toroq Kardinal Alessandro Franchi, John Gaspard le Merchant u Triq Mons. Mikiel Buttigieg. Kien ingħata l-permess għal din l-attività wara konsultazzjoni ma' Transport Malta. Is-sindku għamel enfasi mal-organizzaturi biex ma jiġrix bhas-sena l-oħra fejn kien intefa' ramel mill-Ministeru għal Għawdex fuq talba tal-Kummissjoni Żgħażaġh Fontana mingħajr ma gie infurmat il-Kunsill. Dan bil-konsegwenza li lir-residenti inħolqilhom inkonvenjent kbir bit-trabijiet li kienu jtiru fis-sajf u bit-tajn tal-istess ramel fix-xitwa li kien jingarr bl-ilma tax-xita għal wara l-bibien tan-nies. Għalhekk din is-sena ma ntefax ramel;
- 40.10.48 il-Kappillan tal-Parroċċa fejn talab koperazzjoni mill-Kunsill Lokali fir-rigward tal-Festa Tfal li ser issir fis-7 ta' Ġunju 2022. Il-membri qablu li l-Kunsill jiffinanzja l-ispiza għal-logħob li ser jiġi organizzat waqt din l-attività li ser issir b'kollaborazzjoni mal-parroċċa. Fuq proposta tas-sindku l-membri qablu wkoll li jkun hemm il-parteeċipazzjoni tal-*Community Police*
- 40.10.49 applikant li talab permess biex ipoġġi *tower crane* għal sit ta' kostruzzjoni fi Triq ta' Mulejja. Minħabba li dan il-crane hu maħsub li jokkupa l-ispazju f'din it-triq għal diversi xhur, saret konsultazzjoni ma' Transport Malta u ntalbu d-dokumenti meħtieġa biex ikun jista' johroġ il-permess mitlub u jithallsu l-pagamenti dovuti li jammontaw għal €15 kuljum. Is-sid issottometta wkoll dokumenti mahruġa mill-Awtorità tal-Ippjanar;

- 40.10.50 ir-Regjun ta' Ghawdex fejn talab dettalji dwar il-ġbir tal-iskart municipali biex tkun tista' toħro l-offerta reġjonali mid-Dipartiment tal-Gvern Lokali. Il-Kunsill qabel li r-rotta fil-lokalità tibqa' l-istess. Dwar il-ħin tal-ġbir qed jiġu proposti tliet hinijiet – fis-07:00. Fil-17:30 jew fil-23:00. F'dawn iċ-ċirkustanzi l-kunsill qabel b'mod unanimu li tkun fis-7:00. Dwar il-qisien tat-trakkijiet għall-ġbir tal-iskart il-kunsill qabel li jkunu kemm trakkijiet kbar kif ukoll żgħar. Dawn id-dettalji ser jintbagħtu lir-Regjun Ghawdex;
- 40.10.51 Christian Tabone, Segretarju Għaqda Festa Ghajn Tuta, biex javżana li ser tingħalaq it-triq minhabba li bhala parti mill-organizzazzjoni tal-festa Ta' Kerċem ser issir wirja tal-logħob tan-nar pyro musical nhar it-8 ta' Lulju 2022 bejn id-9:15 u l-10:15 ta' filgħaxija. Sar qbil li l-Kunsill jiġbed l-attenzjoni lill-organizzaturi dwar il-fatt li dan huwa sit skedat bhala Natura 2000 fejn fl-inħawi hemm diversi siġar fosthom ħarrub li għandhom jiet ta' snin u diversi pjanti endemiċi. Għandhom jittieħdu wkoll il-prekawzjonijiet meħtieġa biex ma jinħarqux dawn is-siġar u pjanti speċjalment fis-sitwazzjoni ta' temp prevalenti ta' sħana qawwija;

#### 40.11 Mistoqsijiet mill-Kunsilliera

- 40.11.1 Il-Viċi Sindku, Josephine Camilleri qalet li hemm bżonn titranga r-rampa tal-garaxx ta' 268, Triq tal-Għajn. Billi din hi arterja ser jintalab li ssir min-naħa tal-Gvern Ċentrali.
- 40.11.2 Il-membru Horace Micallef ġibed l-attenzjoni li parti mill-bank tal-balavostri ta' fuq l-ispazju miftuħ quddiem il-monument tal-logħob tan-nar qed jitharrek. Is-sindku qal li se jieħu ħsieb li dan jiġi rrangat.
- 40.11.3 Is-sindku semma li l-Perit John Saliba għadu ma ppreparax id-dokumenti għall-ħruġ tal-offerta tax-xogħol ta' Triq il-Għajn, bejn Pjazza Santu Wistin u Triq il-Kappillan Hili. Il-membri qablu li jekk id-dokumenti ma jkunux ippreparati sal-laqgħa li ġejja, għandhom jittieħdu l-passi biex jitqabbd Perit ieħor.

#### Fuq proposta tas-sindku l-membri qablu li:-

- 40.12.1 l-iskrivan Joseph Bajada jithallas tal-*vacation leave* li ma ħax matul l-2021;
- 40.12.2 tiġi mġedda n-nomina tad-Deputat Segretarju Eżekuttiv sakemm jiġi ngaġġat s-Segretarju Eżekuttiv il-ġdid;
- 40.12.3 Sar qbil li tiġi organizzata mawra għal Sqallija.

#### 40.13 Kunsiderazzjoni u Approvazzjoni tal-iskedi tal-pagamenti

- 40.13.1 Skeda ta' ħlasijiet bin-numru 32/2022 għall-perijodu bejn l-1 ta' Marzu 2022 u s-16 ta' Mejju 2022 li tammonta għal €15,058.92 giet approvata u ffirmata.

#### 40.14 Tmiem il-laqgħa u data tas-seduta li jmiss

- 40.14.1 Il-laqgħa tal-Kunsill intemmet fis-19:00 ta' filgħaxija u kien hemm qbil unanimu bejn il-membri li d-data tal-laqgħa tiġi miftehma aktar 'il quddiem.

40.14.2 Dawn il-minuti ġew ippreparati mid-Deputat Segretarju Eżekuttiv is-Sa. Miriam Attard u ġew ippreżentati mis-Segretarju Eżekuttiv Heidi Grech.

Konfermati, illum it-Tnejn, 29 ta' Awwissu 2022.

  
Saviour Borg  
Sindku

  
Heidi Grech  
Segretarju Eżekuttiv

KUNSILL LOKALI IL-FONTANA